

ابو محفوظ معروف بن فیروز الکرخیؒ

نام و نسب | معروف نام، ابو محفوظ کنیت، والد کا نام فیروز یا فیروزان تھا۔ بغداد میں ایک محلہ ہے کرخ وہاں کے باشندے تھے، اس لیے کرخی کہلاتے ہیں۔

عام حالات | حضرت معروف کا شمار اگرچہ علماء اور محدثین میں نہیں ہے لیکن درحقیقت وہ جسیر و ناپید انکار و روحانیت و معرفت کے لیے کامیاب شاعر تھے کہ ان کی اس صفت کے سامنے علم ظاہر کے کمال کی کئی کچھ زیادہ محسوس نہیں ہوتی۔ ان کا شمار کبار اولیاء اللہ میں ہوتا ہے۔ ان کی نظر حقیقت آشنائی۔ مجاز کے عجایب راہ میں حائل نہیں ہو سکتے تھے۔ ان کا علم قیاس و تخمین کی حد بندیوں سے بہت بلند، ایمان و یقین کی طمانیت بخششوں سے صد آفتاب درکنار تھا۔ حضرت علی بن موسیٰ الرضا کے غلام تھے۔

بچپن | بچپن سے ہی لیے آثار ظاہر ہونے شروع ہو گئے تھے جن سے معلوم ہوتا تھا کہ وہ آگے چل کر زمانہ کی ایک نادر شخصیت بننے والے ہیں۔ ان کے والدین عیسائی تھے اپنے دستور کے مطابق انہوں نے حضرت معروف کو ایک عیسائی مسلم کے پاس پڑھنے کے لیے بٹھا دیا۔ ان کا اٹا و کتا "کو ضرغامین مہموں میں سے ایک مہموں ہے" لیکن یہ فرماتے "نہیں بلکہ وہ ایک ہی ہے" معلم عیسائی تھا، اور سخت متعصب۔ ایک پچھلے سے اپنے عقیدہ کے خلاف یہ جملہ

لے یہ سب حالات تاریخ ابن خلکان ج ۲ ص ۴۴ اور تاریخ خطیب بغدادی ج ۱ ص ۱۳۹ تا صفحہ ۲۰۱ اور صفحہ ۲۰۲ تا صفحہ ۲۰۹ سے ماخوذ ہیں۔ علامہ ابن جوزی لکھتے ہیں کہ میں نے حضرت معروف کرخی کے حالات میں الگ ایک مستقل کتاب تصنیف کی ہے۔

نفس طرح سن سکتا تھا، غضبناک ہو کر وہ انہیں سخت زد و کوب کرتا۔ کشکش زیادہ بڑھی تو حضرت
 معروف اپنا گھر چھوڑ کر نکل بھاگے۔ ماں باپ کو اور خصوصاً ماں کو بید محبت تھی۔ فرقت پسر
 ناقابل برداشت ہو گئی تو دونوں نے کتنا شروع کیا ازلے کا سن معروف واپس تو آجائے
 ہم بھی وہی دین اختیار کر لینگے جسے وہ اختیار کر چکا ہے۔ اور اس معاملہ میں اُس کا اتباع کریں گے
 تمہیں معروف کئی سال تک وادی غربت میں دشت سپائی کرتے رہے۔ توفیق خداوندی
 نے ہاتھ پکڑا، تبلیغ اسلام کے جوش نے حوصلہ دلایا۔ گھر کی اصلاح کے جذبہ نے ہمت کو
 ابھارا۔ پہلے خود حضرت علی بن موسیٰ الرضا کے دست مبارک پر باقاعدہ مشرف باسلام ہوئے۔
 پھر والدین کے گھر کا رخ کیا۔ دروازہ پر پہنچ کر کٹدی لٹکھٹائی، اندر سے آواز آئی کون ہے؟ انہوں
 نے جواب دیا ”میں ہوں معروف“ پوچھا گیا ”کس دین پر؟“ بولے ”علی الا سلام، اسلام پر۔“ یہ سنتے
 ہی ماں باپ اپنے قول کے مطابق اسلام لے آئے۔ اس طرح یہ کتب سے بھاگا ہوا بچہ دو سنجیدہ اور
 عقیل ذہین بوڑھوں کی ہدایت کا سبب بنا۔

خوب خدا ان پر خوفِ خدا کا غلبہ اس درجہ تھا، اور حق یہ ہے کہ حکمِ راس الحکمتہ مخافتہ اللہ یہی
 تمام نیکیوں اور صوابیوں کا سر شہ ہے کہ یحییٰ بن جعفر بیان کرتے ہیں۔ میں نے ایک مرتبہ
 حضرت معروف کو دیکھا اذان دے رہے تھے۔ جب اشہد ان لا الہ الا اللہ کہا تو ماں سے
 دہشت و خوف کے اُن کی داڑھی اور زلفوں کے بال کھڑے ہو گئے۔ یہی وجہ تھی کہ وہ اذان
 دیتے اور اقامت بھی کہہ لیتے تھے، لیکن نماز پڑھانے کی جرأت کبھی نہیں کرتے تھے۔

دنیا بے ربوبی جس شخص کے دل میں خشیتِ ربانی نے استیلا پالیا ہو، اُس کی نظر میں دنیوی لوازم
 اور خواہات کی کیا وقعت ہو سکتی ہے۔ چنانچہ حضرت معروف بھی دنیا سے بالکل بے تعلق رہتے
 تھے۔ اتنا یہ ہے، ان کی وفات ہونے لگی تو لوگوں نے اصرار کیا کچھ وصیت کیجیے۔ فرمایا ”میں

مردانوں تو میری قمیص کا بھی صدقہ کر دینا میں چاہتا ہوں کہ دنیا سے جاؤں تو جس طرح یہاں بہنہ آیا تھا، اسی طرح یہاں سے بھی برہنہ ہو کر جاؤں۔ سرری السقطیؒ جو خود اکابر فقہاء اسلام میں شامل ہیں، انہوں نے ایک مرتبہ حضرت معروفؒ سے سوال کیا ”لوگ کب اللہ کی پوری اطاعت پر قادر ہو سکتے ہیں؟“ ارشاد ہوا ”اُس وقت جبکہ دنیا کی محبت اُن کے دلوں سے خارج ہو جائے اگر دنیا کی محبت سے اُن کے دل فارغ نہیں ہیں تو اُن کا ایک سجدہ بھی درست نہیں ہو سکتا“ وہ عمر کے ایک لمحہ کو بھی ضائع دیکھنا پسند نہیں کرتے تھے۔ خود اس پر حال تھے اور دوسروں کو بھی اس کی ترغیب دیتے رہتے تھے۔ ایک دفعہ اُن کے پاس چند اشخاص کی ایک جماعت آکر بیٹھ گئی اور دیر تک بیٹھی رہی۔ آخر کار آپ نے فرمایا ”کیا تم نہیں چاہتے کہ اب مجلس ختم کرو۔ حالانکہ آفتاب جس رفتار سے چل رہا ہے اُس میں کوئی کمی واقع نہیں ہوئی ہے“

متفرق فی التوحید کمال توحید یہ ہے کہ انسان اپنے تمام معاملات میں صرف خدا کی طرف رجوع کرے۔ اور اُس کے ماسوا کسی اور سے اپنی کوئی حاجت متعلق نہ سمجھے، حضرت معروفؒ ایک دفعہ کوفہ کے بازار سے گزر رہے تھے، وہاں انہوں نے دیکھا کہ اُس عہد کے مشہور واعظ ابن السہاک وعظ کہہ رہے ہیں۔ یہ بھی سننے کھڑے ہو گئے۔ اُس وقت ابن السہاک کہہ رہے تھے ”جو شخص اللہ کی طرف اپنے دل سے متوجہ ہوتا ہے۔ اللہ بھی اُس کی جانب کامل التفات فرماتا ہے، اور جو شخص کبھی اللہ کو یاد کر لیتا ہے، اللہ بھی اُسے کبھی کبھی یاد کرتا ہے“ حضرت معروفؒ کرمی کا بیان ہے ”میں اس وعظ سے بے انتہا متاثر ہوا۔ اور میں نے آئندہ کے لیے عزم باجزم کر لیا کہ اب اپنے مولیٰ حضرت علی بن موسیٰ الرضاؑ کی خدمت کے علاوہ دنیا کی کسی چیز کی طرف توجہ نہیں کروں گا اور ہمہ تن خدا کی طرف ہی متوجہ رہوں گا۔ یہاں سے روٹنے ہو کر میں حضرت علی بن موسیٰؑ کی خدمت میں حاضر ہوا۔ اور اُن کو یہ پوری سرگذشت سنائی تو انہوں نے

نے فرمایا: "اگر آپ نصیحت پذیر ہونا چاہیں تو یہی ایک نصیحت آپ کے لیے بہت کافی ہے۔" واقعات سے ثابت ہے کہ حضرت سعادت کی تمام زندگی اس اثر سے اخیر دم تک روشن رہی۔ اور وہ فنا فی التوحید کے حامی جان نواز سے ایسے سرشار دست ہوئے کہ غیر اللہ سے انہیں کوئی علاقہ ہی نہیں رہا۔

ایک شخص نے ان سے کسی نصیحت کی درخواست کی، آپ نے فرمایا: "اللہ پر توکل کرو۔ یہاں تک کہ وہ تمہارا جلیس و انیس بن جائے، اور وہی تمہاری شکایتوں کا مرجع ہو۔ اور تم موت کا ذکر زیادہ کرو جس کی وجہ سے تمہارا جلیس سولے خدا کے کوئی اور ہو ہی نہ سکے اور یاں یہ سمجھ لو کہ لوگ تم کو نہ نفع پہنچا سکتے ہیں نہ ضرر۔ وہ تم کو کوئی چیز دے سکتے ہیں اور نہ کسی چیز سے منع کر سکتے ہیں۔"

رحمت خداوندی پر بھروسہ | اس فنا فی التوحید کا یہ نتیجہ تھا کہ وہ خدا کی رحمت کے تصور سے بار بار اپنے دل کو تسکین دیتے اور یاس و ناامیدی کو غالب نہیں ہونے دیتے تھے وہ بسا اوقات علی الصبح اٹھ کر یہ شعر پڑھتے تھے۔

ای شیء تزید منی الذنوب شفقت بی فلیس عنی تعیب

ما یض الذنوب لو اعتقتنی رحمۃتی فقد علانی المنیب

ترجمہ: "ان گناہوں نے انہیں مزید متعلق ارادہ کس چیز کا کیا ہے۔ یہ مجھ سے چمٹ گئے ہیں اور

غائب نہیں ہوتے۔ اچھا اگر اللہ کی رحمت نے مجھ کو آزاد کر دیا تو اب جبکہ مجھ پر بڑھاپا

غالب ہو گیا ہے، یہ گناہ مجھ کو کیا نقصان پہنچا سکتے ہیں؟"

وہاں خیر اہل رسول کو اگر بڑے کاموں میں مبتلا دیکھتے تو ان کے حق میں دعا، بد نہیں بلکہ ہمیشہ دعا خیر کرتے تھے۔ ایک مرتبہ آپ بغداد میں دریائے دجلہ کے کنارے بیٹھے ہوئے تھے کہ سامنے سے چند

رنگیں مزاج نوجوان ایک کشتی میں بیٹھے ہوئے گالتے بجاتے اور شراب کے جام چھلکاتے ہوئے گذر رہے تھے۔ یہ منظر اندوگین دیکھ کر آپ کے ساتھیوں نے کہا "حضرت! آپ ملاحظہ نہیں فرماتے یہ لوگ پانی میں اللہ کی نافرمانی کر رہے ہیں۔ آپ ان کے حق میں دعاؤں بد کیجیے" حضرت معروف کرنی نے آسمان کی جانب ہاتھ اٹھائے اور یہ دعا کی "اے میرے محبوب، اے میرے آقا و مولا میں تجھ سے درخواست کرتا ہوں کہ تو ان کو جنت کی مسرتیں بھی اسی طرح عنایت فرما جس طرح تو نے ان کے لیے دنیا کی مسرتیں ارزاں کر رکھی ہیں" آپ کے ساتھیوں نے کہا "ہم نے تو آپ سے عرض کی تھی ان کجمنوں کے لیے دعاؤں بد کیجیے" آپ نے ارشاد فرمایا "اللہ تعالیٰ جب آخرت میں ان کے لیے سامانِ فرحت و انبساط مہیا کرے گا تو اس کا صاف مطلب یہ ہے کہ اُس نے دنیا میں اُن کے گناہ معاف کر دیے ہیں (اس سے ان عزیزوں کا بھلا ہوا جائیگا) اور تمہیں کوئی نقصان پہنچا نہیں۔"

عبادت کا اخلاقی شب روز عبادت الہی میں مصروف رہتے تھے، لیکن اس کا اظہار نہ کرتے تھے اور حتی الوسع اُسے مخفی رکھنے کی کوشش کرتے تھے۔ وہ واقعی طور پر صائم النہار اور قائم اللیل تھے۔ ان کے مرض وفات میں ایک دفعہ ایک شخص نے اُن سے پوچھا "آپ اپنے روزوں کی نسبت مجھ سے کچھ بیان فرمائیے" کہنے لگے "حضرت عیسیٰ ایسا ایسا روزہ رکھتے تھے" سائل بولا "میں آپ کے روزہ سے متعلق سوال کرتا ہوں" فرمایا "حضرت داؤد اس اس طرح روزہ رکھتے تھے؟ پھر سائل نے وہی کہا کہ میں تو آپ کے روزوں کی نسبت پوچھ رہا ہوں" آپ نے جواب دیا۔

حضرت صلی اللہ علیہ وسلم اس اس طرح روزہ رکھتے تھے "اس مرتبہ سائل نے پھر اسی سوال کا اعادہ کیا تو آپ نے فرمایا "راہیں! تو ہمیشہ روزہ سے رہتا تھا۔ لیکن اگر کوئی شخص میری دعوت کرتا تو میں کھانا کھا لیتا تھا اور یہ نہیں کہتا تھا کہ میں روزہ سے ہوں"

محمد بن منصور کی روایت ہے کہ میں نے ایک دن حضرت معروف کی خدمت میں حاضر ہو کر دیکھا کہ اُن کے چہرہ پر زخم کا کوئی نشان ہے، میں نے جاہل کہ اُن سے اس کی وجہ دریافت کی تو ان کے رعب و جلال کی وجہ سے ہمت نہ ہوئی۔ اُن کے پاس ایک اور شخص بھی بیٹھا ہوا تھا جو مجھ سے زیادہ جری تھا، اُس سے نہ رہا گیا، اور اس زخم کا سبب پوچھ ہی بیٹھا حضرت معروف نے بات کو ٹلنے کے لیے فرمایا ”بھائی تم اپنا کام کرو۔ اس نوع کے سوالات سے تم کو کیا فائدہ پہنچے گا۔ اُس نے دوبارہ پھر اصرار کیا۔ اس مرتبہ بھی حضرت معروف نے وہی جواب دیا۔ مگر جب تیسری مرتبہ اُس نے سوال کیا اور زیادہ اصرار کے ساتھ، تو آپ کو فرمانا پڑا میں گذشتہ رات بیت الاحرام چلا گیا تھا۔ جب بیرز زم پر پانی پینے کے لیے حاضر ہوا تو داں میرا پاؤں کھل گیا اور میرا چہرہ دروازہ سے ٹکرا گیا۔ یہ نشان اُسی وجہ سے ہے۔“

اس واقعہ سے جہاں یہ معلوم ہوتا ہے کہ حضرت معروف صاحب کرامت بزرگ تھے یہ بھی ثابت ہوتا ہے کہ وہ اپنے احوال و فرمایا کا اخفا بہت کرتے تھے۔

تقبولیت دعا اور مستجاب الدعوات تھے، اُن کے زمانہ میں ایک شخص خلیل الصیاد نامی تھے۔ اُن کا بیٹا ایک دفعہ گھر سے نکل کر اتنا پہنچ گیا، ماں بید پریشان تھی۔ خلیل نے حضرت معروف کی خدمت میں حاضر ہو کر پورا ماجرا بتایا۔ اور لڑکے کی دلہی کے لیے دعا کی درخواست پیش کی۔ آپ نے دعا کی ”اے اللہ! کوئی مشابہ نہیں آسمان تیرا آسمان ہے۔ اور زمین تیری زمین ہے۔ درجہ کچھ زمین و آسمان کے درمیان ہے وہ بھی تیرا ہی ہے۔ تو اس لڑکے کو یہاں پہنچا دے۔“

خیل کہتے ہیں ”میں اس کے بعد باب الشام تک ہی آیا تھا کہ دیکھا کیا ہوں بلا کا کھڑا ہوا ہے۔ رست خداوندی | ہمیشہ رحمت ایزدی کی طلب و جستجو میں سرگرم رہتے تھے۔ ایک مرتبہ ایک سقہ کے اجرتجو اور طلب | پاس سے گذر رہے تھے وہ کہہ رہا تھا ”اللہ اُس پر رحم کرے جو اس پانی کو پی کر

بلئے حضرت معروف اس وقت روزے سے تھے لیکن یہ سن کر آگے بڑھے اور پانی پی کر فرمائے لگے ”کیا عجب ہے اللہ تعالیٰ اس سقہ کی دعا کو ہی قبول فرمائے“

شفقت علی مخلوق | اخلاقِ فاضلہ میں سے ایک بڑا خلق یہ ہے کہ انسان کے دل میں اپنے ہم جنسوں کے لیے جذبہ محبت و اُنیسیت ہو۔ اور وہ اُن کے دکھ درد میں پورا شریک بنا رہے۔ حضرت معروف کی ذات اس خلقِ عظیم سے بھی بہرہ وافر رکھتی تھی۔ حضرت سبزی فرماتے تھے ”تم مجھ میں جو کچھ دیکھتے ہو وہ سب حضرت معروف کی برکات ہیں۔ میں ایک مرتبہ عید کی نماز سے واپس آ رہا تھا کہ رات میں حضرت معروف مل گئے، اُن کے ساتھ ایک لڑکا تھا۔ پر آگندہ مو، اور آشفتمند رو۔ میں نے پوچھا حضرت! یہ کون ہے؟“ ارشاد ہوا ”سب بچے کھیل رہے تھے، یہ غریب دل گرفتگی کے ساتھ ایک طرف الگ کھڑا ہوا تھا، میں نے اس سے پوچھا ”میاں! تم کیوں نہیں کھیلتے“ بچہ بولا ”میں یتیم ہوں“ یہ سن کر حضرت معروف نے بچہ کا ہاتھ پکڑا۔ اور اپنے ساتھ لے آئے۔ وہ اس سے بڑی محبت کرتے تھے اور اُس کی دُجوئی کے لیے اخروٹ اور بادام کے مغز جمع رکھتے تھے۔

علمِ فضل | حضرت معروف کا شمار اگرچہ کبار اولیاءِ راشدین میں ہوتا ہے، اور وہ زیادہ تر اسی حیثیت سے روختا ہے۔ لیکن علمِ لدنی اور معرفتِ روحانی کے علاوہ وہ علمِ ظاہر میں بھی کم نہیں تھے۔ علامہ خطیب بغدادی لکھتے ہیں کہ حضرت یحییٰ بن سعید اور امام احمد بن حنبل اُن کے پاس اگر مسئلے مسائل یا احادیث لکھتے تھے لیکن حق یہ ہے جس کا آئینہ قلب جمالِ حقیقت کی ضیاء باریوں سے عکس پذیر ہوتا ہو اُس کے لیے علومِ رمیہ و ظاہریہ کی ایسی ضرورت ہی کیا ہے۔ اور اگر اُس میں ان چیزوں کی کمی بھی پائی جائے تو اُس کے کمالاتِ معنوی و روحانی کے مقابلہ میں وہ چند قابلِ اعتناء نہیں۔ چنانچہ ایک مرتبہ امام احمد بن حنبل کی مجلس میں حضرت معروف کا ذکر آیا ایک شخص بول اٹھا ”وہ تو کوتاہ علم ہیں“ امام احمد کو یہ سن کر کتابِ سکوت نہ رہی۔ آپ نے فرمایا

اے شخص خاموش رہ! خدا تجھ کو معاف کرے۔ حضرت معروف جن حقیقتوں سے آشنا ہیں کیا علم کا مقصد ان کے علاوہ کچھ اور بھی ہے؟ ایک دفعہ امام احمد بن حنبل کے صاحبزادے نے اپنے پرنسپل کو اسے پوچھا "کیا حضرت معروف عالم بھی تھے؟" آپ نے ارشاد فرمایا "اے بیٹے! کان معہ رأس العلم، خشية الله" ان کے پاس تو علم کی جڑ تھی یعنی خدا کا خوف۔

کرامات و فیاضی | علامہ بغدادی نے "کرامات معروف" کا ایک مستقل عنوان قائم کر کے حضرت معروف کرحی کے چند حیرت انگیز واقعات نقل کیے ہیں جن سے ثابت ہوتا ہے کہ وہ بڑے صاحب کرامت بزرگ تھے۔ اور ساتھ ہی یہ بھی معلوم ہوتا ہے کہ وہ انتہا درجہ کے فیاض و حیرت آمیز ہمدرد خلّاق، اور مصیبت زدوں کے مدد و معاون تھے۔ ابوالباس الملوب بیان کرتے ہیں کہ میرے پڑوس میں ایک ہاشمی رہتا تھا، یہ غریب نہایت مفلوک الحال اور حسرت زدہ تھا، ایک دن اس کے گھر میں بچہ کی ولادت ہوئی۔ بیوی نے تنگ آکر کہا "اس وقت میری جو کچھ حالت ہے تم پر اچھی طرح روشن ہے۔ صبح کو کھانے کے لیے کچھ نہیں ہے۔ ادھر میری نا طاقتی حد سے زیادہ بڑھتی جاتی ہے۔ مزدوری ہے کہ کچھ نہ کچھ کھاؤں" اس وقت رات زیادہ گذر چکی تھی، تو کل بخدا یہ غریب ہاشمی طلب رزق میں اسی وقت گھر سے نکل کھڑا ہوا، ایک بقال کے پاس آیا، اس کو اپنی داستان مصیبت سنائی۔ اور بطور قرض کچھ چیزیں طلب کیں۔ ہاشمی بقال کا پہلے سے مقروض تھا۔ اس نے مزید قرض دینے سے انکار کر دیا۔ یہاں سے مایوس و ناکام ہو کر ہاشمی غریب نے ایک دوسرے بقال کی دکان کا رخ کیا۔ اس سے پہلے سے کچھ جان پہچان تھی لیکن یہاں بھی ہی صورت پیش آئی۔ اب اس حسرت زدہ و ناکام کی سرسبکی و پریشانی کی کوئی حد نہ رہی۔ زمین اپنی تمام دستوں کے باوجود تنگ نظر آتی تھی اور کوئی تدبیر اس فشارِ عالم سے بچنے کی سمجھ میں نہ آتی تھی۔ اسی عالم حیرت و بجزوری میں دریاؤں و جبل کی طرف رخ کر دیا۔ حاصل

پہنچ کر سنا کہ ملاح بغداد کے مختلف محلوں کا نام لے لے کر پکار رہا ہے کہ کسی کو ان محلوں میں سے
 کسی محل میں جانا ہو تو کشتی میں آجائے۔ ہاشمی نے ملاح کو آواز دی اُس نے اپنی کشتی کنارے
 سے لگا دی۔ ملاح نے پوچھا کہاں جاؤ گے؟ "ہاشمی بولا مجھ کو پتہ نہیں" ملاح کہنے لگا "میں نے
 تم سے زیادہ عجیب و غریب کوئی شخص آج تک نہیں دیکھا۔ ایسے نادقت میں تم کو اپنی کشتی میں
 بٹھا کر لیجا رہا ہوں اور پوچھتا ہوں کہ کہاں جاؤ گے، تم جواب دیتے ہو مجھے معلوم نہیں" مظلومیت
 کے احساس نے دل و جگر کو محرومی و ناکامی کے دھوئیں سے دھان زار بنا دیا۔ آنکھیں پر غم
 ہو گئیں۔ اور ہاشمی نے مجبور ہو کر ملاح کو بھی اپنی داستانِ غم کہ سنائی۔ ملاح کا دل پیچ اٹھا اور اُس
 نے تسلی دیتے ہوئے کہا "گھبراؤ نہیں۔ میں تمہیں اصحابِ الساج کے محل میں پہنچانے دیتا ہوں
 وہاں امید ہے تمہیں اپنے مقصد میں کامیابی ہوگی۔ چنانچہ ملاح ہاشمی کو لے کر اصحابِ الساج محل
 کی ایک مسجد میں آیا جہاں حضرت معروفؒ کرنی تشریف رکھتے تھے۔ ہاشمی نے ملاح کی ہدایت
 کے بموجب وضو کیا، اور مسجد میں داخل ہو کر حضرت معروفؒ کی خدمت بابرکت میں حاضر ہوا۔
 حضرت معروفؒ اُس وقت نماز پڑھ رہے تھے نماز سے فراغت کے بعد وہ ہاشمی کی طرف متوجہ
 ہوئے، علیک سلیک کے بعد آپ نے حال پوچھا اور یہاں ایسے وقت میں آنے کی وجہ
 دریافت کی۔ ہاشمی نے اپنا پورا واقعہ بیان کیا۔ آپ نے یمن کو پھر اپنی نماز شروع کر دی۔ اتنے میں
 بادل آئے، اور اس زور کی بارش برسی کہ جل تھل بھر گئے۔ غلّی میں آنا گیا۔ بیچارہ ہاشمی کے رہے
 سے اوسان بھی خطا ہو گئے۔ بیوی کو مغلّانہ زچگی کے عالم سبکی میں تنہا چھوڑ کر آیا تھا۔ مقصد
 اب تک حاصل نہیں ہوا تھا۔ رات تیر و تار، مسافت بعید، اور بارش موسلا دھار اب غریب کے
 لیے یہ بھی ممکن نہیں کہ فقر و فاقہ کے ساتھ ہی وہی اپنی بیوی کے پاس تو پہنچ جائے۔ ہاشمی کا تو سن
 لگ رہا تھا۔ غم و غم و غم میں انہی انکار پریشان کے تھیلوں میں کھیل رہا تھا کہ یکایک مسجد کے صدا:

پر کسی سہادی کی آمٹ محسوس ہوئی، چند لمحوں کے بعد ہی دیکھا کہ ایک شخص مسجد میں داخل ہوا، اور حضرت معروف کرخی کی خدمت میں حاضر ہو کر کہنے لگا "میں فلاں شخص کا بیجا ہوا قاصد ہوں۔ وہ صاحب آپ کو سلام کہتے ہیں، اور کہتے ہیں میں اپنے بستر پر سو رہا تھا جسم پر فقط جیان تھا کہ ناگاہ میری آنکھ کھل گئی۔ اود میں نے اپنے اوپر اللہ کی ایک بڑی نعمت دیکھی۔ اب میں اسی کے شکرانہ میں آپ کے پاس یہ پانسو دینار کی ایک تمبیلی بیچ رہا ہوں۔ آپ سے مستحقین میں تقسیم کر دیجیے" حضرت معروف نے قاصد سے فرمایا "تم یہ تمبیلی ان کو دہاشمی کو، دیدو قاصد نے حکم کی تعمیل کی۔ ہاشمی نے خوش ہو کر تمبیلی کو باندھی۔ اود پھر اور گھٹے میں گھستا، چلتا پھرتا بڑی مشکل سے بقال کی دکان پر آیا، اور یہاں سے شہد، شکر، شیرہ، چاول اور روغن لے کر گھرا آیا۔ یہاں بیوی شدت انتظار میں جان برباد ہو گئی تھی۔ ہاشمی کو دیکھتے ہی برا بھلا کہنے لگی۔ تب ہاشمی نے اپنی پوری سرگذشت سنائی، جس سے بیوی کی جان میں جان آئی۔ دونوں نے مل کر حضرت معروف کرخی کو دعائیں دیں۔ ہاشمی نے دن دانیر سے ایک جامداد خرید لی۔ فقر و مصیبت کے دن ختم ہوئے۔ اور پہلے جس گھر میں فلاکت و افلاس کا دور دورہ تھا وہ اب مسرت و شادمانی کا گوارا بن گیا۔

اسی طرح کا ایک مرتبہ یہ واقعہ پیش آیا کہ ایک شخص حضرت معروف کرخی کی خدمت میں حاضر ہوا، اور کہنے لگا "رات میرے ہاں ایک بچہ پیدا ہوا ہے، میں چاہتا ہوں کہ اس بچہ کو ایک ننگہ آپ پر پڑے اور وہ میرے لیے سراپا سعادت و برکت ہو، حضرت معروف نے فرمایا "تم سو مرتبہ ماشاء اللہ کان" پڑھو، شیخس سو مرتبہ پڑھ چکا تو آپ نے پھر دوبارہ اس کو سو مرتبہ پڑھنے کا حکم دیا۔ غرض یہ ہے کہ اس طرح اس شخص نے پانسو مرتبہ یہ وظیفہ پڑھا۔ اس وظیفہ کا نام ہوا "ہی تھا کہ ظلیفہ ہاروں رشید کی شہود بیوی زبیدہ کا ایک نوکر پانسو درہم کی ایک تمبیلی لیے ہوئے حاضر ہوا اور ملکہ کی طرف سے سلام و پیام پہنچاتے ہوئے کہنے لگا۔ آپ ان درہم کو مستحقین میں تقسیم کر دیجیے"

حضرت معروف نے یہی سب کی سب اس شخص کو دیدی، اور فرمایا: اگر تم وظیفہ پانومرتبہ سے زیادہ پڑھتے تو تمہیں وہ بھی اس سے زیادہ ملتا۔

اسی سلسلہ میں ایک پُر لطف و عجیب یہ واقعہ ہے کہ حضرت معروف کے خاندان میں کوئی اقرب شادی تھی، ان کے بھائی نے ان کو دوکان پر بٹھادیا تاکہ وہ اُس کی رکھوالی اور نگرانی کریں یہاں سالوں کا اتنا بندہ گیا۔ اور حضرت معروف کسی سائل کو رد کرنا جانتے نہیں تھے جو آیا اور اس نے جتنا مانگا وہ اُس کے حوالہ کر دیتے تھے نتیجہ یہ ہوا کہ دوکان آٹے سے خالی ہو گئی حضرت معروف کے بھائیوں نے پوچھا: "آٹا کیا ہوا؟" آپ نے فرمایا: "بتاؤ اُنا کتے کا تھا۔ وہ دیکھو اُس صندوق میں اُس کی تمام قیمت محفوظ ہے۔ حضرت معروف کے بھائیوں نے صندوق کھولا دیکھا تو واقعی اُس میں تمام آٹے کی قیمت جمع تھی۔"

ایک یہ واقعہ بھی قابل ذکر ہے جو محمد بن منصور الطوسی کا خود بیان کیا ہوا ہے کہتے ہیں۔ "میں نے ایک مرتبہ روزہ رکھا اور عہد یہ کیا کہ سوائے مالِ طیب کے کسی اور چیز سے روزہ افطار نہیں کروں گا۔ نتیجہ یہ ہوا کہ پے پے تین دن گزر گئے اور مجھ کو روزہ افطار کرنے کے لیے کوئی طیب چیز نہیں ملی۔ جب چوتھا دن ہوا تو میں نے دل میں عزم باہمزم کیا کہ آج شب کو کسی بزرگ کے پاس جا کر جن کا کھانا سببِ حلال و طیب ہو روزہ افطار کروں گا چنانچہ میں حضرت معروف کرمی کی خدمت میں حاضر ہوا، انہیں سلام کیا اور پاس ہی جا کر بیٹھ گیا۔ آپ نماز مغرب ادا کرنے کے بعد مسجد سے باہر آئے تو میری طرف توجہ ہوئے اور فرمایا: "طوسی! تم اپنے بھائی کے پاس جاؤ اور شب کا کھانا بھی اُن کے ساتھ ہی کھاؤ۔ طوسی کا بیان ہے کہ میں نے اپنے دل میں کہا کہ چار دن تو ہو گئے مسلسل روزہ رکھتے ہوئے اور اب بھی پتہ نہیں کہ کھانا کس قسم کا کھانا پڑیگا حضرت معروف کرمی سے میں نے عرض کیا: "حضرت! میرے پاس طعامِ شب ہے کہاں؟ لیکن آپ نے

میرے کہنے پر کچھ تو جہ نہیں کی اور پھر اسی بات کا اعادہ کیا۔ میں نے بھی اُس کے جواب میں وہی کہا دو مرتبہ ایسا ہی ہوا تیسری بار پھر بھی گفتگو ہوئی تو حضرت معروف میرا جواب سن کر تھوڑی دیر کے لیے خاموش رہے۔ اور اس کے بعد ارشاد فرمایا "اچھا تم میرے پاس آؤ۔ میں ضعف و نقاہت کی وجہ سے بیدم ہو رہا تھا۔ بہ شکل تمام اٹھا اور حضرت کرجی کے بائیں جانب جا کر بیٹھ گیا۔ حضرت معروف نے میرا دہنا ہاتھ پکڑا اور اُس کو اپنے بائیں ہاتھ کی آستین میں داخل کر دیا۔ مجھ کو آستین میں ایک سفرجل ملا جس پر دانت سے کاٹنے کے نشانات تھے میں نے اُسے کھایا تو اس کا ذائقہ عجیب و غریب تھا میں نے آج تک اس طرح کا کوئی میوہ نہیں کھایا، اور اس میوہ کی ایک خصوصیت یہ تھی کہ اُسے کھا کر میں پانی سے مستغنی ہو گیا۔"

ہر ہمسزیری | حضرت معروف اپنے باطنی و روحانی کمالات کی وجہ سے اس درجہ ہر و لغزیز تھے کہ لوگ اپنے بچوں کا نام اُن کے نام پر رکھتے تھے اور مقصد یہ ہوتا تھا کہ شرف ہم نامی سے برکت حاصل کریں۔ حضرت سفیان بن عیینہ کی خدمت میں بغداد کا ایک وفد حاضر ہوا آپ نے اُن سے پوچھا "کہاں سے آئے ہو؟" انہوں نے جواب دیا "بغداد سے" بغداد کا نام سن کر آپ نے دریافت کیا "تمہارے عالم اہل کا کیا حال ہے؟" اہل وفد نے پوچھا "وہ کون؟" حضرت سفیان نے فرمایا "ابو معنوف معروف، بغدادیوں نے کہا" وہ بخیریت ہیں" حضرت سفیان نے ارشاد فرمایا "جب تک وہ بغداد میں رہینگے، اہل بغداد بخیریت رہینگے۔"

وفات | سن ۱۸۰ھ میں بغداد میں وفات پائی۔ بغداد میں ان کا مزار پرانوار بہت مشہور ہے۔ لوگ اُس سے برکت و سعادت حاصل کرتے ہیں۔ ابراہیم الحارثی کا بیان ہے "معروف کی قبر ایک آزمودہ تریاق ہے۔"